

Adyanta shlokANi

——
ಆದ್ಯಂತ ಶ್ಲೋಕಾಣಿ

——
Document Information



Text title : Adya.nta shlokANi

File name : Adi_antya.itx

Category : vedanta, yoga

Location : doc_yoga

Transliterated by : H. P. Raghunandan and Shrisha Rao

Proofread by : H. P. Raghunandan and Shrisha Rao

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org



ಆದ್ಯಂತ ಶ್ಲೋಕಾಣಿ



ಶ್ರೀ ಗೀತಾಭಾಷ್ಯಂ

ಆದಿ

ದೇವನಾರಾಯಣಂ ನತ್ವಾ ಸರ್ವದೋಷವಿವರ್ಜಿತಂ .
ಪರಿಪೂರ್ಣಂ ಗುರೂಂಶ್ಚಾನ್ ಗೀತಾರ್ಥಂ ವಕ್ಷ್ಯಾಮಿ ಲೇಶತಃ .. 1..

ಅಂತ್ಯ

ಪೂರ್ಣಾದೋಷಮಹಾವಿಷ್ಣೋರ್ಗೀತಾಮಾಶ್ರಿತ್ಯ ಲೇಶತಃ .
ನಿರೂಪಣಂ ಕೃತಂ ತೇನ ಪ್ರಿಯತಾಂ ಮೇ ಸದಾ ವಿಭುಃ .. 1..
.. ಶ್ರೀ ಬ್ರಹ್ಮಸೂತ್ರಭಾಷ್ಯಂ ..

ಆದಿ

ನಾರಾಯಣಂ ಸರ್ವಗುಣೈರುದೀರ್ಣಂ ದೋಷವರ್ಜಿತಂ .
ಜ್ಞೇಯಂ ಗಮ್ಯಂ ಗುರೂಂಶ್ಚಾಪಿ ನತ್ವ ಸೂತ್ರಾರ್ಥಮುಚ್ಯತೇ .. 1..

ಅಂತ್ಯ

ಜ್ಞಾನಾನಂದಾದಿಭಿಸ್ಸರ್ವೈರ್ಗುಣೈಃ ಪೂರ್ಣಾಯ ವಿಷ್ಣವೇ .
ನಮೋಽಸ್ತು ಗುರವೇ ನಿತ್ಯಂ ಸರ್ವಥಾತಿಪ್ರಿಯಾಯ ಮೇ .. 1..
ಯಸ್ಯ ತ್ರೀಣ್ಯದಿತಾನಿ ವೇದವಚನೇ ರೂಪಾಣಿ ದಿವ್ಯಾನ್ಯಲಂ .
ಬಟ್ಟದ್ದರ್ಶನಮಿತ್ಥಮೇವ ನಿಹಿತಂ ದೇವಸ್ಯ ಭರ್ಗೋ ಮಹತ್ .
ವಾಯೋರಾಮವಚನೋಯಂ ಪ್ರಥಮಕಂ ಪೃಕ್ಷೋ ದ್ವಿತೀಯಂ ವಪುಃ .
ಮಧ್ವೋಯತ್ತು ತೃತೀಯಕಂ ಕೃತಮಿದಂ ಭಾಷ್ಯಂ ಹರೌ ತೇನಹಿ .. 2..
ನಿತ್ಯಾನಂದೋ ಹರಿಪೂರ್ಣೋ ನಿತ್ಯದಾ ಪ್ರಿಯತಾಂ ಮಮ .
ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ಚ ವಿಷ್ಣವೇ .. 3..
.. ಶ್ರೀಮದಣುಭಾಷ್ಯಂ ..

ಆದಿ

ವಿಷ್ಣುರೇವ ವಿಜಿಜ್ಞಾಸ್ಯಃ ಸರ್ವಕರ್ತಾಃಸಗಮೋದಿತಃ .
ಸಮನ್ವಯಾದೀಕ್ಷತೇಶ್ಚ ಪೂರ್ಣಾನಂದೋಽಂತರಃ ಖವತ್ .. 1..

ಅಂತ್ಯ

ನಮೋ ನಮೋಽಶೇಷದೋಷದೂರ ಪೂರ್ಣಗುಣಾತ್ಮನೇ .

ವಿರಿಂಚಿ ಶರ್ವಪೂರ್ವೇಡ್ಯವಂದ್ಯಾಯ ಶ್ರೀವರಾಯ ತೇ .. 1..

.. ಶ್ರೀಮದನುವ್ಯಾಖ್ಯಾನಂ ..

ಆದಿ

ನಾರಾಯಣಂ ನಿಖಿಲಪೂರ್ಣಗುಣೈಕದೇಹಂ .

ನಿದೋಷಮಾಪ್ಯತಮಮಪ್ಯಖಿಲೈಸ್ಸುವಾಕ್ಯೈಃ .

ಅಸ್ಯೋದ್ಭವಾದಿದಮಶೇಷವಿಶೇಷತೋಽಪಿ .

ವಂದ್ಯಂ ಸದಾ ಪ್ರಿಯತಮಂ ಮಮ ಸನ್ನಮಾಮಿ .. 1..

ತಮೇವ ಶಾಸ್ತ್ರಪ್ರಭವಂ ಪ್ರಣಮ್ಯ ಜಗದ್ಗುರೂಣಾಂ ಗುರುಮಂಜಸೈವ .

ವಿಶೇಷತೋಮೇ ಪರಮಾಖ್ಯವಿದ್ಯಾ ವ್ಯಾಖ್ಯಾಂ ಕರೋಮ್ಯನ್ವಪಿ ಚಾಹಮೇವ .. 2..

ಅಂತ್ಯ

ನಿಃಶೇಷದೋಷರಹಿತ ಕಲ್ಯಾಣಾಖಿಲಸದ್ಗುಣ .

ಭೂತಿಸ್ವಯಂಭುಶರ್ವಾದಿವಂದ್ಯಂ ತ್ವಾಂ ನೌಮಿ ಮೇ ಪ್ರಿಯಂ .. 1..

.. ಶ್ರೀಪ್ರಮಾಣಲಕ್ಷಣಂ ..

ಆದಿ

ಅಶೇಷಗುರುಮೀಶೇಶಂ ನಾರಾಯಣಮನಾಮಯಂ .

ಸಂಪ್ರಣಮ್ಯ ಪ್ರವಕ್ಷ್ಯಾಮಿ ಪ್ರಮಾಣಾನಾಂ ಸ್ವಲಕ್ಷಣಂ .. 1..

ಅಂತ್ಯ

ಅಶೇಷಮಾನಮೇಯೈಕ ಸಾಕ್ಷಿಣೇಽಕ್ಷಯಮೂರ್ತಯೇ .

ಅಜೇಶಪುರುಹೂತೇಡ್ಯ ನಮೋ ನಾರಾಯಣಾಯ ತೇ .. 1..

.. ಶ್ರೀಕಥಾಲಕ್ಷಣಂ ..

ಆದಿ

ನೃಸಿಂಹಮಾಖಿಲಾಜ್ಞಾನತಿಮಿರಾಶಿಶಿರದ್ಯುತಿಂ .

ಸಂಪ್ರಣಮ್ಯ ಪ್ರವಕ್ಷ್ಯಾಮಿ ಕಥಾಲಕ್ಷಣಮಂಜಸಂ .. 1..

ಅಂತ್ಯ

ಸದೋದಿತಾಮಿತಜ್ಞಾನಪೂರವಾರಿತಹೃತ್ತಮಾಃ .

ನರಸಿಂಹಃ ಪ್ರಿಯತಮಃ ಪ್ರಿಯತಾಂ ಪುರುಷೋತ್ತಮಃ .. 1..

.. ಶ್ರೀಉಪಾಧಿಖಂಡನಂ ..

ಆದಿ

ನಾರಾಯಣೋಽಗಣ್ಯಗುಣನಿತ್ಯೈಕನಿಲಯಾಕೃತಿಃ .

ಅಶೇಷದೋಷರಹಿತಃ ಪ್ರಿಯತಾಂ ಕಮಲಾಲಯಃ .. 1..

ಅಂತ್ಯ

ಮಾಯಾವಾದತಮೋವ್ಯಾಪ್ತಮಿತಿ ತತ್ತ್ವ ದೃಷಾ ಜಗತ್ .

ಭಾತಂ ಸರ್ವಜ್ಞಸೂರ್ಯೇಣ ಪ್ರೀತಯೇ ಶ್ರೀಪದೇಸ್ವದಾ .. 1..
 ನಮೋಽಮಂದನಿಜಾನಂದಸುಂದರಸಾಂದ್ರಮೂರ್ತಯೇ .
 ಇಂದಿರಾಪತಯೇ ನಿತ್ಯಾನಂದಭೋಜನದಾಯಿನೇ .. 2..
 .. ಶ್ರೀಮಾಯಾವಾದಖಂಡನಂ ..

ಆದಿ

ನರಸಿಂಹೋಽಖಿಲಾಜ್ಞಾನಮತಧ್ವಾಂತದಿವಾಕರಃ .
 ಜಯತ್ಯಮಿತಸಜ್ಞಾನ ಸುಖಶಕ್ತಿಪಯೋನಿಧಿಃ .. 1..

ಅಂತ್ಯ

ನಾಸ್ತಿನಾರಾಯಣ ಸಮಂ ನ ಭೂತೋ ನ ಭವಿಷ್ಯತಿ .
 ಏತೇನ ಸತ್ಯವಾಕ್ಯೇನ ಸರ್ವಾರ್ಥಾಂಸಾಧಯಾಮ್ಯಹಂ .. 1..
 .. ಶ್ರೀಮಿಥ್ಯಾತ್ವಾನುಮಾನಧಿಖಂಡನಂ ..

ಆದಿ

ವಿಮತಂ ಮಿಥ್ಯಾ ದೃಶ್ಯತ್ವಾದ್ಯದಿತ್ಥಂ ತತ್ತಥಾ ಯಥಾ ಸಂಪ್ರತಿಪನ್ನಂ .
 ಇತ್ಯುಕ್ತೇ ಜಗತೋಽಭಾವಾದಾಶ್ರಯಾಸಿದ್ಧಃ ಪಕ್ಷಃ .. 1..

ಅಂತ್ಯ

ಯೋ ದೃಶ್ಯತೇ ಸದಾನಂದನಿತ್ಯವ್ಯಕ್ತಚಿದಾತ್ಮನಾ .
 ನಿರ್ದೋಷಾಖಿಲಕಲ್ಯಾಣಗುಣಂ ವಂದೇ ರಮಾಪತಿಂ .. 1..
 .. ಶ್ರೀತತ್ತ್ವಸಂಖ್ಯಾನಂ ..

ಆದಿ

ಸ್ವತಂತ್ರಮಸ್ವತಂತ್ರಂ ಚ ದ್ವಿವಿಧಂ ತತ್ತ್ವಮಿಷ್ಯತೇ .
 ಸ್ವತಂತ್ರೋಭಗವಾನ್ವಿಷ್ಣುಃ ಭಾವಾಭಾವೌದ್ವಿಧೇತರತ್ .. 1..

ಅಂತ್ಯ

ಸೃಷ್ಟಿಃ ಸ್ಥಿತಿಃ ಸಂಹೃತಿಶ್ಚ ನಿಯಮೋಽಜ್ಞಾನಬೋಧನೇ .
 ಬಂಧೋ ಮೋಕ್ಷಃ ಸುಖಂ ದುಃಖಮಾವೃತಿಚ್ಯೋತರೀವ ಚ .
 ವಿಷ್ಣುನಾಸ್ಯ ಸಮಸ್ತಸ್ಯ ಸಮಾಸವ್ಯಾಸಯೋಗತಃ .. 1..
 .. ಶ್ರೀತತ್ತ್ವವಿವೇಕಃ ..

ಆದಿ

ಸ್ವತಂತ್ರಂ ಪರತಂತ್ರಂ ಚ ಪ್ರಮೇಯಂ ದ್ವಿವಿಧಂ ಮತಂ .
 ಸ್ವತಂತ್ರೋಭಗವಾನ್ವಿಷ್ಣುಃ ನಿರ್ದೋಷಾಖಿಲಸದ್ಗುಣಃ .. 1..

ಅಂತ್ಯ

ಯ ಯೇತತ್ಪರತಂತ್ರಂ ತು ಸರ್ವಮೇವ ಹರೇಃ ಸದಾ .
 ವಶಮಿತ್ಯೇವ ಜಾನಾತಿ ಸಂಸಾರಾನ್ಮುಚ್ಯತೇ ಹಿ ಸಃ .. 1..

.. ಶ್ರೀತತ್ತ್ವೋದ್ಯೋತಂ ..

ಆದಿ

ಸರ್ವತ್ರಾವಿಲ ಸಚ್ಚಕ್ತಿಃ ಸ್ವತಂತ್ರೋಽಶೇಷದರ್ಶನಃ .

ನಿತ್ಯಾತಾದೃಶಚಿಚ್ಛೇತ್ಯಯಂತೇಷ್ಟೋ ನೋ ರಮಾಪತಿಃ .. 1..

ಅಂತ್ಯ

ಸತ್ಯಚಿಚ್ಛೇತ್ಯಪತಯೇ ಮುಕ್ತಾಮುಕ್ತೋತ್ತಮಾಯ ತೇ .

ನಮೋನಾರಾಯಣಾಯಾರ್ಯವೃಂದವಂದಿತಪದದ್ವಯ .. 1..

ಜಯತ್ಯಮಿತಪೌರುಷಃ ಸ್ವಜನತೇಷ್ಟಚಿಂತಾಮಣಿಃ .

ಅಜೇಶಮುಖವಂದಿತೋ ಗುಣಗಣಾರ್ಣವಃ ಶ್ರೀಪತಿಃ .. 2..

ಸರ್ವಜ್ಞಾಸನ್ಮನೀಂದ್ರೋಚ್ಚಸನ್ಮನಃ ಪಂಕಜಾಶ್ರಯಃ .

ಅಜಿತೋ ಜಯತಿ ಶ್ರೀಶೋ ರಮಾಬಾಹುಲತಾಶ್ರಯಃ .. 3..

.. ಶ್ರೀಕರ್ಮನಿರ್ಣಯಃ ..

ಆದಿ

ಯ ಈಜ್ಯತೇ ವಿಧೀಶಾನಶಕ್ರಪೂರ್ವೈಮುಖೈಃ ಸದಾ .

ರಮಾಪ್ರಣಯಿನೇ ತಸ್ಮೈ ಸರ್ವಯಜ್ಞಾಭುಜೇ ನಮಃ .. 1..

ಅಂತ್ಯ

ನಮೋನಾರಾಯಣಾಯಾಜಭವ ಶಕ್ರೋಷ್ಟರುಜ್ಮುಖೈಃ .

ಸದಾ ವಂದಿತಪಾದಾಯ ಶ್ರೀಪಾಯ ಪ್ರೇಯಸೇಽಧಿಕಂ .. 1..

.. ಶ್ರೀವಿಷ್ಣುತತ್ತ್ವವಿನಿರ್ಣಯಃ ..

ಆದಿ

ಸದಾಗಮೈಕ ವಿಜ್ಞೇಯಂ ಸಮತೀತಕ್ಷರಾಕ್ಷರಂ .

ನಾರಾಯಣಂ ಸದಾ ವಂದೇ ನಿರ್ದೋಷಾಶೇಷಸದ್ಗುಣಂ .. 1..

ವಿಶೇಷಣಾನಿ ಯಾನಿಹ ಕಥಿತಾನಿ ಸದುಕ್ತಿಭಿಃ .

ಸಾಧಯಿಷ್ಯಾಮಿ ತಾನ್ಯೇವ ಕ್ರಮಾತ್ ಸಜ್ಜನ ಸಂವಿದೇ .. 2..

ಅಂತ್ಯ

ಸ್ವತಂತ್ರಾಯಾವಿಲೇಶಾಯ ನಿರ್ದೋಷಗುಣರೂಪಿಣೇ .

ಪ್ರೇಯಸೇ ಮೇ ಸುಪೂರ್ಣಾಯ ನಮೋ ನಾರಾಯಣಾಯ ತೇ .. 1..

.. ಶ್ರೀಋಗ್ಭಾಷ್ಯಂ ..

ಆದಿ

ನಾರಾಯಣಂ ನಿಖಿಲಪೂರ್ಣಗುಣಾರ್ಣಮುಚ್ಚ .

ಸೂರ್ಯಾಮಿತ್ತದ್ಯುತಿಮಶೇಷನಿರಸ್ತದೋಷಂ .

ಸರ್ವೇಶ್ವರಂ ಗುರುಮಜೇಶನುತಂ ಪ್ರಣಮ್ಯ .

ವಕ್ಷ್ಯಾಮ್ಯು ಗರ್ಭಮತಿತುಷ್ಟಿಕರಂ ತದಸ್ಯ .. 1..

ಅಂತ್ಯ

ಉಪಪೃತ್ತಃ ಕ್ಷತ್ರಿಯೈಸ್ಸ ಆವೇಶೇನ ಜನಾರ್ದನಃ .

ಹಂತಿ ಶತ್ರುಂಶ್ಚ ತೈರ್ದೇವೋ ಭಯೇ ಚ ಸ್ವಾಶ್ರಯಂ ದದೌ .. 1..

ವರ್ತಾಭಿಗಂತಾ ತರುತಾ ಜೇತಾ ಚಾಸ್ಯ ನ ಹಿ ಕ್ಷಚಿತ್ .

ಯುದ್ಧಂ ಮಹಾಧನಂ ತ್ವರ್ಭಂ ಪ್ರಸಿದ್ಧಂ ಧನಮೇವ ಹಿ .. 2..

.. ಶ್ರೀಐತರೇಯಭಾಷ್ಯಂ ..

ಆದಿ

ನಾರಾಯಣಂ ನಿಖಿಲಪೂರ್ಣಗುಣೈಕದೇಹಂ .

ಸರ್ವಜ್ಞಮಚ್ಯುತಮಪೇತಸಮಸ್ತದೋಷಂ .

ಪ್ರಾಣಸ್ಯ ಸರ್ವಚಿದಚಿದ್ವರಮೇಶ್ವರಸ್ಯ .

ಸಾಕ್ಷಾದಧೀಶ್ವರಮಿಯಾಂ ಶರಣಂ ರಮೇಶಂ .. 1..

ಮಹಾಭೂತಿಶ್ಚ ತಿಸ್ತೈಶಾಂ ಮಹಾಭೂತಿಯುತೋ ಹರಿಃ .

ವಿಶೇಷೇಣಾತ್ರ ಕಥಿತಃ ಸರ್ವಜ್ಞಾಃ ಶಾಶ್ವತಃ ಪ್ರಭುಃ .. 2..

ಅಂತ್ಯ

ಪೂರ್ಣಗಣ್ಯಗುಣೋದಾರಧಾಮ್ನೇ ನಿತ್ಯಾಯ ವೇದಸೇ .

ಅಮಂದಾನಂದಸಾಂದ್ರಾಯ ಪ್ರೇಯಸೇ ವಿಷ್ಣವೇ ನಮಃ .. 1..

.. ಶ್ರೀತೈತ್ತಿರೀಯಭಾಷ್ಯಂ ..

ಆದಿ

ಸತ್ಯಂ ಜ್ಞಾನಮನಂತಮಾನಂದಂ ಬ್ರಹ್ಮ ಸರ್ವಶಕ್ತೇಕಂ .

ಸರ್ವೈದೇವೈರೀಡ್ಯಂ ವಿಷ್ಣ್ವಾ ಖ್ಯಂ ಸರ್ವದೈಮಿ ಸುಪ್ರೇಷಂ .. 1..

ಅಂತ್ಯ

ಪೂರ್ಣಗಣ್ಯಗುಣೋದಾರಧಾಮ್ನೇ ನಿತ್ಯಾಯ ವೇದಸೇ .

ಅಮಂದಾನಂದಸಾಂದ್ರಾಯ ಪ್ರೇಯಸೇ ವಿಷ್ಣವೇ ನಮಃ .. 1..

.. ಶ್ರೀಬೃಹದಾರಣ್ಯಕಭಾಷ್ಯಂ ..

ಆದಿ

ಪ್ರಾಣಾದೇರೀಶಿತಾರಂ ಪರಮುಖನಿಧಿಂ ಸರ್ವದೋಷವ್ಯಪೇತಂ .

ಸರ್ವಾಂತಸ್ಥಂ ಸುಪೂರ್ಣಂ ಪ್ರಕೃತಿ ಪತಿಮಜಂ ಸರ್ವಬಾಹ್ಯಂ ಸುನಿತ್ಯಂ .

ಸರ್ವಜ್ಞಂ ಸರ್ವಶಕ್ತಿಂ ಸುರಮುನಿಮನುಜಾದ್ಯೈಸ್ಸದಾ ಸೇವ್ಯಮಾನಂ .

ವಿಷ್ಣುಂ ವಂದೇ ಸದಾಹಂ ಸಕಲಜಗದನಾದ್ಯಂತಮಾನಂದದಂ ತಂ .. 1..

ಅಂತ್ಯ

ಪೂರ್ಣಗಣ್ಯಗುಣೋದಾರಧಾಮ್ನೇ ನಿತ್ಯಾಯ ವೇದಸೇ .

ಅಮಂದಾನಂದಸಾಂದ್ರಾಯ ಪ್ರೇಯಸೇ ವಿಷ್ಣವೇ ನಮಃ .. 1..

.. ಶ್ರೀಈಶಾವಾಸ್ಯಭಾಷ್ಯಂ ..

ಆದಿ

ನಿತ್ಯಾನಿತ್ಯ ಜಗದ್ಧಾತ್ರೇ ನಿತ್ಯಾಯ ಜ್ಞಾನಮೂರ್ತಯೇ .

ಪೂರ್ಣನಂದಾಯ ಹರಯೇ ಸರ್ವಯಜ್ಞಭುಜೇ ನಮಃ .. 1..

ಯಸ್ಮಾದ್ಭಕ್ತೇಂದ್ರರುದ್ರದೇವತಾನಾಂ ಶ್ರಿಯೋಽಪಿ ಚ .

ಜ್ಞಾನಸ್ಫೂರ್ತಿಸದಾ ತಸ್ಮೈ ಹರಯೇ ಗುರವೇ ನಮಃ .. 2..

ಅಂತ್ಯ

ಪೂರ್ಣಶಕ್ತಿಚಿದಾನಂದಶ್ರೀತೇಜಃ ಸ್ವಷ್ಟಮೂರ್ತಯೇ .

ಮಮಾಭ್ಯಧಿಕ ಮಿತ್ರಾಯ ನಮೋ ನಾರಾಯಣಾಯ ತೇ .. 1..

.. ಶ್ರೀಕರಕಭಾಷ್ಯಂ ..

ಆದಿ

ನಮೋ ಭಗವತೇ ತಸ್ಮೈ ಸರ್ವತಃ ಪರಮಾಯ ತೇ .

ಸರ್ವಪ್ರಾಣಿಹೃದಿಸ್ಥಾಯ ವಾಮನಾಯ ನಮೋ ನಮಃ .. 1..

ಅಂತ್ಯ

ನಮೋ ಭಗವತೇ ತಸ್ಮೈ ವಿಷ್ಣವೇ ಪ್ರಭವಿಷ್ಣವೇ .

ಯಸ್ಯಾಹಮಾಪ್ತ ಆಪ್ತೇಭ್ಯಃ ಯೋ ಮೇ ಆಪ್ತತಮಸ್ಸದಾ .. 1..

.. ಶ್ರೀಭಾಂದೋಗ್ಯಭಾಷ್ಯಂ ..

ಆದಿ

ಅತ್ಯುದ್ರಿಕ್ತ ವಿದೋಷ ಸತ್ಸುಖ ಮಹಾಜ್ಞಾನೈಕತಾನ್ವಭಾ .

ಸರ್ವಪ್ರಾಭವಶಕ್ತಿಭೋಗಬಲಸತ್ಸಾರಾತ್ಮದಿವ್ಯಾಕೃತಿಂ .. 1..

ಸೃಷ್ಟಿಸ್ಥಾನನಿರೋಧನಿತ್ಯನಿಯತಿ ಜ್ಞಾನಪ್ರಕಾಶಾವೃತ್ತಿ .

ಧ್ವಾಂತಾಮೋಕ್ಷವಿಮೋಕ್ಷದಂ ಹರಿಮಜಂ ನಿತ್ಯಂ ಸದೋಪಾಸ್ಮಹೇ .

ಹಯಗ್ರೀವಮುಖೋದ್ಗೀರ್ಣಗೀರ್ಭೀರ್ದೇವೀ ರಮಾಪತಿಂ .

ಅಸ್ತುವದ್ವಿಸ್ತೃತಗುಣಂ ಭೋಗಿಪ್ರಸ್ತರಶಾಯಿನಂ .. 2..

ಅಂತ್ಯ

ನಿತ್ಯಾನಂದೋ ಹರಿಃಪೂರ್ಣೋ ನಿತ್ಯದಾ ಪ್ರಿಯತಾಂ ಮಮ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ಚ ವಿಷ್ಣವೇ .. 1..

.. ಶ್ರೀಆಧರ್ವಣಭಾಷ್ಯಂ ..

ಆದಿ

ಆನಂದಮಜರಂ ನಿತ್ಯಮಜಮಕ್ಷಯಮಚ್ಯುತಂ .

ಅನಂತಶಕ್ತಿಂ ಸರ್ವಜ್ಞಂ ನಮಸ್ಯೇ ಪುರುಷೋತ್ತಮಂ .. 1..

ಮನೋವೈವಸ್ವತಸ್ಯಾದಾವಥರ್ವಾ ಬ್ರಹ್ಮಣೋಽಜನಿ .
 ಮಿತ್ರಶ್ಚ ವರುಣಸ್ವಾಧೋ ಪ್ರಹೇತಿಹೇತಿರೇವ ಚ .
 ಬ್ರಹ್ಮಣಃ ಪ್ರಥಮೇ ಕಲ್ಪೇ ಶಿವಃ ಪ್ರಥಮಜಃ ಸ್ಮೃತಃ .
 ಸನಕಾದ್ಯಾಸ್ತು ವಾರಾಹೇ ಬ್ರಹ್ಮಾ ವಿಷ್ಣೋಃ ಸುತೋಗ್ರಜಃ .. 2..
 ಅಂತ್ಯ

ಪ್ರಿಯತಾಂ ಭಗವನ್ಮಹ್ಯಂ ಪ್ರೇಷ್ಯಪ್ರೇಷ್ಯತಮಸ್ಸದಾ .
 ಮಮ ನಿತ್ಯಂ ನಮಾಮ್ಯೇನಂ ಪರಮೋದಾರಸದ್ಗುಣಂ .. 1..
 .. ಶ್ರೀಮಾಂಡೂಕ್ಯಭಾಷ್ಯಂ ..

ಆದಿ

ಪೂರ್ಣನಂದಜ್ಞಾನಶಕ್ತಿ ಸ್ವರೂಪಂ ನಿತ್ಯಮವ್ಯಯಂ .
 ಚತುರ್ಥಾ ಸರ್ವಭೋಕ್ತಾರಂ ವಂದೇ ವಿಷ್ಣುಂ ಪರಂ ಪದಂ .. 1..
 ಅಂತ್ಯ

ಏಕೋಽಪಿ ನಿರ್ವಿಶೇಷೋಽಪಿ ಚತುರ್ಥಾ ವ್ಯವಹಾರಭಾಕ್ .
 ಯಸ್ತಂ ವಂದೇ ಚಿದಾನಂದಂ ವಿಷ್ಣುಂ ವಿಶ್ವಾದಿರೂಪಿಣಂ .. 1..
 .. ಶ್ರೀಷಟ್ಪಶ್ಚಭಾಷ್ಯಂ ..

ಆದಿ

ನಮೋ ಭಗವತೇ ತಸ್ಮೈ ಪ್ರಾಣಾದಿಪ್ರಭವಿಷ್ಣವೇ .
 ಅಮಂದಾನಂದಸಾಂದ್ರಾಯ ವಾಸುದೇವಾಯ ವೇದಸೇ .. 1..
 ಅಂತ್ಯ

ನಮೋ ನಮೋಽಸ್ತು ಹರಯೇ ಪ್ರೇಷ್ಯಪ್ರೇಷ್ಯತಮಾಯ ಮೇ .
 ಪರಮಾನಂದಸಂದೋಹಸಾಂದ್ರಾನಂದ ವಪುಷ್ಮತೇ .. 1..
 .. ಶ್ರೀತಳವಾಕಾರೋಪನಿಷದ್ಭಾಷ್ಯಂ ..

ಆದಿ

ಅನಂತ ಗುಣಪೂರ್ಣತ್ವಾದಗಮ್ಯಾಯ ಸುರೈರಪಿ .
 ಸರ್ವೇಷ್ವದಾತ್ರೇ ದೇವಾನಾಂ ನಮೋ ನಾರಾಯಣಾಯ ತೇ .. 1..
 ಅಂತ್ಯ

ಯಶ್ಚಿದಾನಂದ ಸಚ್ಚಕ್ತಿ ಸಂಪೂರ್ಣೋ ಭಗವಾನ್ವರಃ .
 ನಮೋಽಸ್ತು ವಿಷ್ಣವೇ ತಸ್ಮೈ ಪ್ರೇಷ್ಯಾಯ ಪ್ರೇಯಸಾಂ ಚ ಮೇ .. 1..
 .. ಶ್ರೀಗೀತಾತಾತ್ಪರ್ಯಂ ..

ಆದಿ

ಸಮಸ್ತಗುಣಸಂಪೂರ್ಣಂ ಸರ್ವದೋಷವಿವರ್ಜಿತಂ .
 ನಾರಾಯಣಂ ನಮಸ್ಕೃತ್ಯ ಗೀತಾತಾತ್ಪರ್ಯಮುಚ್ಯತೇ .. 1..

ಅಂತ್ಯ

ನಮಸ್ತೇ ವಾಸುದೇವಾಯ ಪ್ರೇಯಸಾಂ ಮೇ ಪ್ರಿಯೋತ್ತಮ .
 ಸಮಸ್ತಗುಣಸಂಪೂರ್ಣ ನಿರ್ದೋಷಾನಂದ ದಾಯಿನೇ .. 1..
 ನಿಃಶೇಷದೋಷರಹಿತ ಕಲ್ಯಾಣಾಶೇಷಲಸದ್ಗುಣ .
 ಭೂತಿಷ್ಟಯಂಭೂಶರ್ವಾದಿವಂದ್ಯಂ ತ್ವಾಂ ನೌಮಿ ಮೇ ಪ್ರಿಯಂ .. 2..
 ನಮೋಜಭವಭೂರ್ಯಕ್ಷಪುರಃ ಸರಸುರಾಶ್ರಯ .
 ನಾರಾಯಣಾರಣಂ ಮಹ್ಯಂ ರಮಾಪತೇ ಪ್ರೇಯಸಾಂ ಪ್ರಿಯ .. 3..
 .. ಶ್ರೀನ್ಯಾಯವಿವರಣಂ ..

ಆದಿ

ಚೇತನಾಚೇತನಜಗನ್ನಿಯಂತ್ರೇಶೇಷಸಂವಿದೇ .
 ನಮೋನಾರಾಯಣಯಾಜಶರ್ವಶಕ್ರಾದಿವಂದಿತಂ .. 1..

ಅಂತ್ಯ

ಚೇತನಾಚೇತನಾಸ್ಯಾಸ್ಯ ಸಮಸ್ತಸ್ಯ ಯದಿಚ್ಛಯಾ .
 ಸ ಮಮ ಸುಕೃತೇನೈವ ಪ್ರಿಯತಾಂ ಪುರುಷೋತ್ತಮಃ .. 1..
 .. ಶ್ರೀನರಸಿಂಹನಖಸ್ತುತಿಃ ..

ಆದಿ

ಪಾಂತ್ವಸ್ಮಾನ್ ಪುರುಹೂತವೈರಿ ಬಲವನ್ಮಾತಂಗ ಮಾದ್ಯಧ್ವಟಾ .
 ಕುಂಭೋಚ್ಚಾದ್ರಿ ವಿಪಾಟನಾಧಿಕಪಟು ಪ್ರತ್ಯೇಕ ವಜ್ರಾಯಿತಾಃ .
 ಶ್ರೀಮತ್ಕಂಠೀರವಾಸ್ಯ ಪ್ರತತ ಸುನಖರಾ ದಾರಿತಾರಾತಿದೂರ .
 ಪ್ರದ್ವಸ್ತಧ್ವಾಂತ ಶಾಂತ ಪ್ರವಿತತ ಮನಸಾ ಭಾವಿತಾನಾಕಿವೃಂದೈಃ .. 1..

ಅಂತ್ಯ

ಲಕ್ಷ್ಮೀಕಾಂತ ಸಮಂತತೋಽಪಿಕಲಯನ್ ನೈವೇಶಿತುಸ್ತೇ ಸಮಂ .
 ಪಶ್ಯಾಮ್ಯುತ್ತಮ ವಸ್ತು ದೂರತರತೋಪಾಸ್ತಂ ರಸೋಯೋಽಷ್ಟಮಃ .
 ಯದ್ರೋಶೋತ್ಕರ ದಕ್ಷ ನೇತ್ರ ಕುಟಿಲಃ ಪ್ರಾಂತೋತ್ಥಿತಾಗ್ನಿ ಸ್ಫುರತ್ .
 ಖದ್ರೋತೋಪಮ ವಿಸ್ಫುಲಿಂಗಭಸಿತಾ ಬ್ರಹ್ಮೇಶಶಕ್ರೋತ್ಕರಾಃ .. 2..
 .. ಶ್ರೀಯಮಕಭಾರತಂ ..

ಆದಿ

ಧ್ಯಾಯೇತ ಪರಮಾನಂದಂ ಯನ್ಮಾತಾಪತಿಮಯದಪರಮಾನಂದಂ .
 ಉಜ್ಜಿತಪರಮಾನಂದಂ ಪತ್ಯಾದ್ಯಾದ್ಯಾಶ್ರಮೈಃ ಸದೈವ ಪರಮಾನಂದಂ .. 1..

ಅಂತ್ಯ

ಇತಿ ನಾರಾಯಣನಾಮಾ ಸುಖತೀರ್ಥಸುಪೂಜಿತಸ್ಸುರಾಯಣನಾಮಾ .
 ಪೂರ್ಣಗುಣೈರಧಿಕಜ್ಞಾಣೇಚ್ಛಾಭಕ್ತಿಭಿಷ್ಟಧಿಕ ಪೂರ್ಣಃ .. 1..

.. ಶ್ರೀದ್ವಾದಶಸ್ತೋತ್ರಂ ..

ಆದಿ

ವಂದೇ ವಂದ್ಯಂ ಸದಾನಂದಂ ವಾಸುದೇವಂ ನಿರಂಜನಂ .

ಇಂದಿರಾಪತಿಮಾದ್ಯಾದಿ ವರದೇಶ ವರಪ್ರದಂ .. 1..

ಅಂತ್ಯ

ಆನಂದಚಂದ್ರಿಕಾಸ್ಯಂದಕ ವಂದೇ ಆನಂದತೀರ್ಥಪರಾನಂದ ವರದ .. 1..

.. ಶ್ರೀಕೃಷ್ಣಾಮೃತಮಹಾರ್ಣವಂ ..

ಆದಿ

ಅರ್ಚಿತಃ ಸಂಸ್ಕೃತೋ ಧ್ಯಾತಃ ಕೀರ್ತಿತಃ ಕಥಿತಃ ಶ್ರುತಃ .

ಯೋ ದದಾತ್ಯಮೃತತ್ವಂ ಹಿ ಸ ಮಾಂ ರಕ್ಷತು ಕೇಶವಃ .. 1..

ಅಂತ್ಯ

ಶ್ರೀಮದಾನಂದತೀರ್ಥಾಖ್ಯ ಸಹಸ್ರಕಿರಣೋತ್ಥಿತಾ .

ಗೋತತಿಃ ಸತತಂ ಸೇವ್ಯಾ ಗೀರ್ವಾಣೈಃ ಸಿದ್ಧಿದಾ ಭವೇತ್ .. 1..

.. ಶ್ರೀತಂತ್ರಸಾರಸಂಗ್ರಹಃ ..

ಆದಿ

ಜಯತ್ಯಬ್ಜಭವೇಶೇಂದ್ರವಂದಿತಃ ಕಮಲಾಪತಿಃ .

ಅನಂತ ವಿಭವಾನಂದ ದಶಶ್ತಿಜ್ಞಾನಾದಿಸದ್ಗುಣಃ .. 1..

ವಿಧಿಂ ವಿಧಾಯ ಸರ್ಗಾದೌ ತೇನ ಪೃಷ್ಠೋಬ್ಜಲೋಚನಃ .

ಆಹ ದೇವೋ ರಮೋತ್ಸಂಗವಿಲಸತ್ಪಾದಪಲ್ಲವಃ .. 2..

ಯಃ ಸರ್ವಗುಣಸಂಪೂರ್ಣಃ ಸರ್ವದೋಷವಿವರ್ಜಿತಃ .

ಪ್ರಿಯತಾಂ ಪ್ರೀತ ಏವಾಲಂ ವಿಷ್ಣುರ್ಮೇಫ ಪರಮಃ ಸುಹೃತ್ .. 3..

ಅಂತ್ಯ

ಅಶೇಷದೋಷೋಜ್ಜಿತಪೂರ್ಣಸದ್ಗುಣಂ ಸದಾವಿಶೇಷಾಪಗತೋರುರೂಪಂ .

ನಮಾಮಿ ನಾರಾಯಣಮಪ್ರತಿಪಂ ಸದಾ ಪ್ರಿಯೇಭ್ಯಃ ಪರಮಾದರೇಣ .. 1..

.. ಶ್ರೀಸದಾಚಾರಸ್ತೋತ್ರಃ ..

ಆದಿ

ಯಸ್ಮಿನ್ನರ್ವಾಣಿಕರ್ಮಾಣಿ ಸಂನ್ಯಸ್ಯಾಧ್ಯಾತ್ಮ ಚೇತಸಾ .

ನಿರಾಶೀ ನಿರ್ಮಮೋ ಯಾತಿ ಪರಂ ಜಯತಿ ಸೋಽಚ್ಯುತ .. 1..

ಅಂತ್ಯ

ಅಶೇಷಕಲ್ಯಾಣ ಗುಣನಿತ್ಯಾನುಭವಸತ್ತನುಃ .

ಅಶೇಷದೋಷರಹಿತಃ ಪ್ರಿಯತಾಂ ಪುರುಷೋತ್ತಮಃ .. 1..

.. ಶ್ರೀಭಾಗವತತಾತ್ಪರ್ಯನಿರ್ಣಯಃ ..

ಆದಿ

ಸೃಷ್ಟಿಸ್ಥಿತ್ಯಪ್ರೇಹಾನಿಯತಿದೃಶಿತಮೋಬಂಧಮೋಕ್ಷಾಶ್ಚ .
ಯಸ್ಮಾದಸ್ಯ ಶ್ರೀಬ್ರಹ್ಮರುದ್ರಪ್ರಭೃತಿ ಸುರನರವ್ಯದ್ಯೀಶಶಕ್ತವಾತ್ಮಕಸ್ಯ .
ವಿಷ್ಣೋವ್ಯಸ್ಮಾಸ್ತಮಸ್ತಾಸ್ತಕಲಗುಣನಿಧಿಸರ್ವದೋಷವ್ಯಪೇತಃ .
ಪೂರ್ಣನಂದೋಷವ್ಯಯೋ ಯೋ ಗುರುರಪಿ ಪರಮಂಶ್ಚಿತಯೇತ್ತಂ ಮಹಾಂತಂ ..

1..

ಅಂತ್ಯ

ನಿತ್ಯಾದೋಷಸ್ವರೂಪಾಯ ಗುಣಪೂರ್ಣಾಯಸರ್ವದಾ .
ನಾರಾಯಣಾಯ ಹರಯೇ ನಮಃ ಪ್ರೇಷ್ಠತಮಾಯ ಮೇ .. 1..
.. ಶ್ರೀಭಾರತತಾತ್ಪರ್ಯನಿರ್ಣಯಃ ..

ಆದಿ

ನಾರಾಯಣಾಯ ಪರಿಪೂರ್ಣಗುಣಾರ್ಣವಾಯ ವಿಶ್ವೋದಯಸ್ಥಿತಿಯೋನ್ನಿಯತಿ
ಪ್ರದಾಯ .

ಜ್ಞಾನಪ್ರದಾಯ ವಿಬುಧಾಸುರ ಸೌಖ್ಯದುಃಖ ಸತ್ಕಾರಣಯ ವಿತತಾಯ ನಮೋ
ನಮಸ್ತೇ .. 1..

ಆಸೀದುದಾರಗುಣವಾರಿಧಿರಪ್ರಮೇಯೋ ನಾರಾಯಣಃ ಪರತಮಃ ಪರಮಾತ್ಮ
ಏಕಃ .

ಸಂಶಾಂತಸಂವಿದಖಿಲಂ ಜಠರೇ ನಿಧಾಯ ಲಕ್ಷ್ಮೀಭುಜಾಂತರಗತಸ್ವ ರೋತೋಽಪಿಚಾಗ್ರೇ
.. 2..

ಅಂತ್ಯ

ತಸ್ಮಾದಯಂ ಗ್ರಂಥವರೋಽಖಿಲೋರುಧರ್ಮಾದಿಮೋಕ್ಷಾಂತಪುಮರ್ಥಹೇತುಃ .
ಕಿಂಚೋದಿತೈಸ್ತಸ್ಯಗುಣೈಸ್ತದೋನ್ಯೈರ್ನಾರಾಯಣಃ ಪ್ರೀತಿಮುಪೈತ್ಯತೋಲಂ .. 1..

ಯಸ್ಸರ್ವಗುಣಸಂಪೂರ್ಣಸ್ಸರ್ವದೋಷವಿವರ್ಜಿತಃ .

ಪ್ರಿಯತಾಂ ಪ್ರೀತ ಏವಾಲಂ ವಿಷ್ಣುರ್ಮೇ ಪರಮಸ್ಸುಹೃತ್ .. 2..

.. ಶ್ರೀಯತಿಪ್ರಣವಕಲ್ಪ ..

ಆದಿ

ನತ್ವಾ ನಾರಾಯಣಂ ವಂದೇ ಪೂರ್ಣಂ ಬ್ರಹ್ಮಹರಾರ್ಚಿತಂ .

ಯತೇರಾಚರಣಂ ವಕ್ಷ್ಯೇ ಪೂರ್ಣಶಾಸ್ತ್ರನುಸಾರತಃ .. 1..

ಸಮಿಚ್ಛರ್ವಾದಿಕಾನ್ತುತ್ವ ಸಮ್ಯಕ್ಪುರುಷಸೂಕ್ತತಃ .

ಸರ್ವೇಶಾಮಭಯಂ ದತ್ವಾ ವಿರಕ್ತಃ ಪ್ರವ್ರಜೇದ್ಧರಿಂ .. 2..

ಅಂತ್ಯ

ಧ್ಯೇಯೋ ನಾರಾಯಣೋ ನಿತ್ಯಂ ಸೃಷ್ಟಿಸ್ಥಿತ್ಯಂತಕಾರಕಃ .

ಭಕ್ತಾನಾಂ ಮುಕ್ತಿದೋ ನಿತ್ಯಾಮಧಮಾಜ್ಞಾನಿನಾಂ ತಮಃ .. 1..
ತದರ್ಥಾನ್ ಬ್ರಹ್ಮಸೂತ್ರೇಣ ಸಮ್ಯಂಗ್ನಿರ್ಣಯ ತತ್ತ್ವತಃ .
ವಿಷ್ಣೋಸ್ಸರ್ವೋತ್ತಮತ್ವಂ ಹಿ ಸರ್ವದಾ ಪ್ರತಿಪಾದಯ .. 2..
.. ಶ್ರೀಜಯಂತೀನಿರ್ಣಯ ..

ಆದಿ

ರೋಹಿಣ್ಯಾಮರ್ಧರಾತ್ರೇ ತು ಯದಾ ಕೃಷ್ಣಾಷ್ಟಮಿ ಭವೇತ್ .
ಜಯಂತೀನಾಮ ಸಾ ಪೋಕ್ತಾ ಸರ್ವಪಾಪಪ್ರಣಾಶಿನಿ .. 1..
ಪ್ರಭಾತಕಾಲೇ ಮೇಧಾವೀ ಯೋಗಾಯೇತೀ ಯಥಾವಿಧಿ .
ನಿತ್ಯಾನ್ವೀಕಂ ಪ್ರಕುರ್ವೀತ ಭಗವಂತಮನುಸ್ಮರನ್ .
ವಿಶ್ವಾಯೇತಿ ಚ ಮಂತ್ರೇಣ ತತಃ ಸ್ವಾಪಂ ಸಮಾಚರೇತ್ .. 2..
ಅಂತ್ಯ

ಸರ್ವಾಯೇತಿ ಚ ಮಂತ್ರೇಣ ತತಃ ಪಾರಣಮಾಚರೇತ್ .
ಧರ್ಮಾಯೇತಿ ತತಃ ಸ್ವಸ್ಥೋ ಮುಚ್ಯತೇ ಸರ್ವಕಿಲ್ಬಿಷ್ಟೈಃ .. 1..
.. ಶ್ರೀಕೃಷ್ಣಸ್ತುತಿಃ ..

ಅಂಬರಗಂಗಾಚುಂಬಿತಪಾದಃ ಪದತಲವಿಗಲಿತಗುರುತರಶಕಟಃ .
ಕಾಳಿಯನಾಗಕ್ಷೇಲನ ಹಂತಾ ಸರಸಿಜನವದಲ್ವಿಕಸಿತನಯನಃ .
ಕಾಲಘನಾಲಿಕುರ್ಬುರಕಾಯಃ ಶರಶತಶಕಲಿತ ಸುರರಿಪುನಿವಹಃ .
ಸಂತತಮಸ್ಮಾನ್ನಾತು ಮುರಾರಿಃ ಸತತಗಸಮಜವಖಗಪತಿನಿರತಃ .
.. ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು ..

Encoded by H. P. Raghunandan hpraghu at genius.tisl.soft.net and
Shrisha Rao shrao at nyx.net

—
Adyanta shlokaNi

pdf was typeset on October 3, 2021

—

Please send corrections to sanskrit@cheerful.com

